



(භයවැනි පාර්ලිමේන්තුව — තෙවැනි සභාවාරය)

අංක. 21]

## පාර්ලිමේන්තුවේ න්‍යාය පත්‍රය

2008 සැප්තැම්බර් මස 11 වැනි බ්‍රහස්පතින්දා පූ. භා. 9.30 ට

### වාචික පිළිතුරු අපේක්ෂා කරන ප්‍රශ්න

0026/'08

1.

ගරු රවි කරුණානායක මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

(අ) නොරොච්චෝලේ ව්‍යාපෘතිය සඳහා වන වියදම ආරම්භයේදී හා මේ වන විට කොපමණද යන්න එතුමා මෙම සභාවට දන්වන්නෙහිද?

(ආ) (i) මෙම ව්‍යාපෘතිය සඳහා මුදල් ලබාදෙන රටේ හෝ ආයතනයේ නම කුමක්ද;

(ii) ණය ලබා දෙන කොන්දේසි කවරේද;

යන්න එතුමා සඳහන් කරන්නෙහිද?

(ඇ) අවප්‍රමාණය වීමත් ඇතුළුව ඒකකයක් සඳහා වන පිරිවැය කොපමණද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0041/'08

2.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

(අ) (i) 2006 ජනවාරි මස 01 වැනි දින සිට මේ දක්වා අතිගරු ජනාධිපතිතුමා හෝ රජය විසින් පත් කරනු ලැබූ කොමිසම් සංඛ්‍යාව කොපමණද;

(ii) එම කොමිසම් පිහිටුවීමේ අරමුණු සහ ඒවායේ වත්මන් තත්ත්වය කුමක්ද;

(iii) මෙම කොමිසම් පවත්වාගෙන යාම සඳහා මේ දක්වා දැරීමට සිදුව ඇති වියදම, එක් එක් කොමිසම අනුව කොපමණද; සහ

(iv) මෙම කොමිසම්වල ප්‍රධානත්වය දරන තැනැත්තන්ගේ නම් කවරේද;

යන්න එතුමා මෙම සභාවට දන්වන්නෙහිද?

(ආ) ඉහත කී කොමිෂන් සභා විසින් ඉදිරිපත් කරන ලද අතුරු වාර්තා සම්බන්ධයෙන් ගනු ලබන ක්‍රියාමාර්ග කවරේද?

(ඇ) නොඑසේ නම්, ඒ මන්ද?

0045/'08

3.

ගරු රවි කරුණානායක මහතා, — ඛනිජතෙල් හා ඛනිජතෙල් සම්පත් සංවර්ධන අමාත්‍යතුමාගෙන් ඇසීමට, — (1)

(අ) (i) 2006 වසර සහ 2007 වසර සඳහා ලංකා ඛනිජතෙල් නීතිගත සංස්ථාව ලැබූ සම්පූර්ණ ලාභය කොපමණද;

(ii) ලීටරයක් අලෙවි කිරීම සඳහා වන සමස්ත පිරිවැයෙහි සංයුතිය කවරේද;

(iii) එකතුකර ඇති ලාභාන්තිකය කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කාලසීමාව තුළ අලෙවි කරන ලද පෙට්‍රල්, ඩීසල්, උදුන් තෙල්, භූමිතෙල් හා ගුවන් යානා ඉන්ධන ලීටර් ප්‍රමාණය කොපමණද;
- (ii) දේශීය වශයෙන් නිෂ්පාදනය කළ ප්‍රමාණයත්, ආනයනය කළ ප්‍රමාණයත්, එම ප්‍රමාණයන් සඳහා ඇස්තමේන්තු කළ පිරිවැය හා ලාභාන්තිකයන් සමග කවරේද;
- යන්නත් එතුමා වෙන් වෙන් වශයෙන් සඳහන් කරන්නෙහිද?
- (ඇ) නොඑසේ නම්, ඒ මන්ද?

0153/'08

4.

ගරු ලක්ෂ්මන් නිපුණආරච්චි මහතා,— ජලසම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) 2007 වර්ෂයේ ප්‍රතිශෝධිත අයවැය (අයවැය ඇස්තමේන්තුව 2008 සඳහන් පරිදි) මගින්, සියලු පළාත්වල කුඩා හා මධ්‍යම පරිමාණ ජල සම්පාදන යෝජනා ක්‍රම සඳහා රුපියල් මිලියන 2625 ක් වෙන්කර තිබූ බව එතුමා දන්නෙහිද?
- (ආ) (i) ඒ අනුව, 2007 වර්ෂය වෙනුවෙන් වියදම් කළ මුදල කොපමණද;
- (ii) සිදු කරන ලද ව්‍යාපෘති කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0154/'08

5.

ගරු ලක්ෂ්මන් නිපුණආරච්චි මහතා,— නිවාස හා පොදු පහසුකම් අමාත්‍යතුමියගෙන් ඇසීමට,— (1)

- (අ) 2006 වර්ෂයේ අයවැය මගින්, නිවාස සංවර්ධනය සඳහා සභායක වැඩසටහන් ලෙස රුපියල් මිලියන 450 ක් වෙන්කර තිබූ බව එතුමිය දන්නෙහිද?
- (ආ) (i) ඒ අනුව, 2006 වර්ෂය වෙනුවෙන් වියදම් කළ මුදල කොපමණද;
- (ii) එම මුදල් යොදවා සිදුකළ ව්‍යාපෘති කවරේද; සහ
- (iii) ප්‍රතිලාභීන් සංඛ්‍යාව කොපමණද;
- යන්න එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0155/'08

6.

ගරු ලක්ෂ්මන් නිපුණආරච්චි මහතා,— නිවාස හා පොදු පහසුකම් අමාත්‍යතුමියගෙන් ඇසීමට,— (1)

- (අ) 2007 වර්ෂයේ ප්‍රතිශෝධිත අයවැය (අයවැය ඇස්තමේන්තුව 2008 සඳහන් පරිදි) මගින්, සුනාමි සභායක වැඩසටහන් යටතේ රුපියල් මිලියන 118 ක් වෙන්කර තිබූ බව එතුමිය දන්නෙහිද?
- (ආ) (i) ඒ අනුව, 2007 වර්ෂය සඳහා වියදම් කළ මුදල කොපමණද;
- (ii) එම මුදල යොදවා සිදුකළ ව්‍යාපෘති කවරේද;
- (iii) ප්‍රතිලාභීන් සංඛ්‍යාව කොපමණද;
- යන්න එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0352/'08

7.

ගරු රංජිත් අලුවිහාරේ මහතා,—මුදල් හා ක්‍රමසම්පාදන අමාත්‍යතුමාගෙන් ඇසීමට,—(1)

- (අ) මහනුවර, අරුප්පල වත්ත පාර, අංක 23 ලිපිනයැති කේ. පී. බී. මුද්‍රාණායක මහතා 1991.11.14 වැනි දින සිට ශ්‍රී ලංකා මහ බැංකු මූලස්ථානයේ ආපන ශාලා පරීක්ෂකවරයෙකු ලෙස සේවයට බැඳී 1993.05.01 වැනි දින සිට රැකියාවේ ස්ථිර වූ බව එතුමා දන්නෙහිද?
- (ආ) මහ බැංකු නවීකරණ ව්‍යාපෘතිය යටතේ මොහු, ස්වේච්ඡාවෙන් විශ්‍රාම යාම සඳහා 2001.11.15 වැනි දින අයදුම්පත භාරදුන් අතර, ඉන් දින 04කට පසුව එනම් 2001.11.19 වැනි දින නැවතත් එම අයදුම්පත ඉල්ලා අස්කර ගැනීම සඳහා වූ ලිපිය ආයතන ප්‍රධානියාට භාරදුන් බව එතුමා පිළිගන්නෙහිද?
- (ඇ) (i) මුද්‍රාණායක මහතාගේ ස්වේච්ඡා විශ්‍රාම යාම සඳහා ඉදිරිපත් කළ අයදුම්පත නැවත ඉල්ලා අස්කර ගැනීම සඳහා කරන ලද ඉල්ලීම නොපිළිගත්තේ කවර හේතුවක් නිසාද;
- (ii) විශ්‍රාම යාම සඳහා අවශ්‍ය වසර 10ක සේවා කාලය සපුරා තිබියදීත්, මොහුගේ විශ්‍රාම වැටුප පවා අහිමිකර ඇත්තේ කවර හේතුවක් නිසාද;
- යන්න එතුමා මෙම සභාවට දන්වන්නෙහිද?
- (ඈ) මොහුගේ සේවා කාලය දීර්ඝ කරදීමට එතුමා අවශ්‍ය කටයුතු කරන්නෙහිද?
- (ඉ) නොඑසේ නම්, ඒ මන්ද?

0354/'08

8.

ගරු රංජිත් අලුවිහාරේ මහතා,— ආගමික කටයුතු හා සදාචාර වර්ධන අමාත්‍යතුමාගෙන් ඇසීමට,—(1)

- (අ) (i) 2003 වර්ෂයේ සිට බුද්ධ ශාසන අමාත්‍යාංශය (වත්මන් ආගමික කටයුතු අමාත්‍යාංශය) යටතේ ක්‍රියාත්මක කරන ලද පුණ්‍යග්‍රාම ව්‍යාපෘතියේ උපදේශකවරයෙකු ලෙස කටයුතු කළ පුජ්‍ය බලපිටියේ සිරි සිවලි හිමියන් එම තනතුරින් ඉවත්කළේ කවර හේතුවක් නිසාද;
- (ii) පුරා වසර හතරක් මුළුල්ලේ සෑම සති අන්තයකම දුෂ්කර ගම්මානයන්හි වැඩ සටහන් 300කට සහභාගිවී ඇති සිවලි හිමියන් ඉවත් කර ඒ වෙනුවට පත් කර ඇත්තේ කවුරුන්ද;
- (iii) ඒ කවරෙකුගේ නිර්දේශයක් මතද;
- යන්න එතුමා මෙම සභාවට දන්වන්නෙහිද?
- (ආ) (i) එසේ පත්කර ඇති අයගේ අධ්‍යාපන හා ආගමික සුදුසුකම් කවරේද;
- (ii) බලපිටියේ සිරි සිවලි හිමියන් නැවත ඉහත තනතුරට පත් කිරීමට පියවර ගන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0355/'08

9.

ගරු රංජිත් අලුවිහාරේ මහතා,—අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,—(1)

- (අ) (i) පාදුක්ක, බෝපේ, උඩගම, අංක 52 ලිපිනයෙහි පදිංචි එස්. පී. ආරියරත්න නමැති අයෙකු විසින් බලපත්‍ර රහිතව භුක්ති විඳිනු ලබන ඉඩමේ කොස් ගස් 02ක් හා වල් දෙල් ගසක් කිසියම් අයෙකු විසින් හොර රහසේ කපාගෙන ගොස් ඇති බවත්;
- (ii) ඒ පිළිබඳව 2007.01.06 වැනි දින පාදුක්ක පොලීසියට පැමිණිලි කළ බවත්; එතුමා දන්නෙහිද?

- (ආ) මොහුගේ මෙම පැමිණිල්ල විභාග කර නීතිමය පියවර නොගන්නේ කවර හේතුවක් නිසාද යන්න එතුමා මෙම සභාවට දන්වන්නෙහිද?
- (ඇ) අනවසරයෙන් මෙම දැව කපාගෙන ගිය අය කවුරුන්ද යන්න හෙළි කරගැනීමට එතුමා පියවර ගන්නෙහිද?
- (ඈ) නොඑසේ නම්, ඒ මන්ද?

0472/'08

10.

ගරු විජිත රණවිර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ වලස්මුල්ල ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි, සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැඟී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0473/'08

11.

ගරු විජිත රණවිර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ කටුවන ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි, සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැගී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0474/08

12.

ගරු විජිත රණවිර මහතා,— පශු සම්පත් සංවර්ධන අමාත්‍යතුමාගෙන් ඇසීමට,— (1)

- (අ) (i) ලුණුගම්වෙහෙර ප්‍රාදේශීය ලේකම් කොට්ඨාසය තුළ ඇති “කඩවර” යනුවෙන් හැඳින්වෙන තණබිමේ අයිතිය ඇත්තේ කවරෙකුටද;
- (ii) එය ලියාපදිංචි කළ රාජ්‍ය ආයතනයට කිරි ගොවීන් විසින් 2005 ජනවාරි මස 01 වැනි දින සිට 2007 දෙසැම්බර් මස 31 වැනි දින දක්වා ගෙවා ඇති බදු මුදල් ප්‍රමාණය වාර්ෂිකව වෙන් වෙන් වශයෙන් කොපමණද;
- (iii) මෙම තණබිමේ භාරකාරත්වය ගවහිමි ගොවි සංවිධානයකට පවරා තිබේද;
- (iv) ඒ කවර පදනමක් මතද;
- (v) පැවරුම්කරු හා පැවරුම්ලාභීන් කවුරුන්ද;
- (vi) එම සංවිධානයේ නම, එහි ප්‍රධාන තනතුරු දරන අයගේ නම් සහ ලිපිනයන් කවරේද;
- (vii) සාමාජික සංඛ්‍යාව හා එම සංවිධානයට තණබිම පැවරූ දිනය කවරේද; යන්න එතුමා මෙම සභාවට දන්වන්නෙහිද?
- (ආ) (i) මෙම තණබිම සංවර්ධනයට මෙතෙක් යොදවා ඇති රාජ්‍ය හෝ රාජ්‍ය නොවන මුදල් ප්‍රමාණය, එම සංවර්ධන කටයුතු අනුව වෙන් වෙන් වශයෙන් කවරේද;
- (ii) තණබිම වටා විදුලි වැටක් ඉදිකිරීම, කටුබැද්ද ඉවත්කර තණකොළ වැවීම හා දැනට ප්‍රයෝජනයට නොගන්නා වැව් ප්‍රතිසංස්කරණය කිරීම සඳහා මුදල් වෙන් කරන්නේද;
- (iii) ඒ කවර කාල රාමුවක් තුළද; යන්න එතුමා සඳහන් කරන්නෙහිද?
- (ඇ) “කඩවර” තණබිම පිළිබඳව අංග සම්පූර්ණ පසුබිම් වාර්තාවක් එතුමා මෙම සභාවට ඉදිරිපත් කරන්නෙහිද?
- (ඈ) නොඑසේ නම්, ඒ මන්ද?

0728/08

13.

ගරු එන්. ඩී. එන්. පී. ජයසිංහ මහතා,— සමාජ සේවා හා සමාජ සුභසාධන අමාත්‍යතුමාගෙන් ඇසීමට,— (1)

- (අ) (i) නුවරඑළිය දිස්ත්‍රික්කය තුළ දැනට ක්‍රියාත්මක වන රාජ්‍ය නොවන සංවිධාන කවරේද;
- (ii) ඒවායේ ලිපිනයන් කවරේද;
- (iii) එම සංවිධාන දැනට ක්‍රියාත්මක වන ක්ෂේත්‍ර කවරේද; යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර 10 තුළ එක් එක් රාජ්‍ය නොවන සංවිධානය මගින් ක්‍රියාවට නංවනු ලැබූ ව්‍යාපෘති කවරේද;
- (ii) ඒ සඳහා වෙන්කර ඇති මුදල වෙන් වෙන් වශයෙන් කොපමණද; යන්න එතුමා මෙම සභාවට ඉදිරිපත් කරන්නෙහිද?
- (ඇ) එම රාජ්‍ය නොවන සංවිධානවල කටයුතු අධීක්ෂණය කිරීම සඳහා රාජ්‍ය ක්‍රියා පටිපාටියක් තිබේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0729/'08

14.

ගරු එන්.ඩී.එන්.පී. ජයසිංහ මහතා, — වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට, — (1)

- (අ) (i) නුවරඑළිය දිස්ත්‍රික්කය තුළ සමුපකාර දෙපාර්තමේන්තුවට අයත් විවිධ සේවා සමුපකාර සමිති කවරේද;
- (ii) එම එක් එක් සමුපකාරය සතු වංචල හා නිශ්චල දේපල කවරේද;
- (iii) එම ආයතන මගින් පවත්වා ගෙන යනු ලබන ප්‍රාදේශීයයන් සංඛ්‍යාව වෙන් වෙන් වශයෙන් කොපමණද;
- (iv) එම ආයතනවල ඇති ණයබර ප්‍රමාණය වෙන් වෙන් වශයෙන් කොපමණද;
- (v) ඉහත එක් එක් ආයතනයට සමෘද්ධි ව්‍යාපාරය මගින් ලැබීමට ඇති හිඟ මුදල් ප්‍රමාණය කොපමණද;
- (vi) මෙම ආයතන ගොඩනැගීම සඳහා සමුපකාර අමාත්‍යාංශය මගින් වැඩපිළිවෙලක් සකස්කර තිබේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0730/'08

15.

ගරු එන්. ඩී. එන්. පී. ජයසිංහ මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) නුවරඑළිය දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ ඇති ගොවිජන කේන්ද්‍ර සංඛ්‍යාව කොපමණද;
- (ii) එක් එක් ගොවිජන සේවා මධ්‍යස්ථානයේ ලියාපදිංචි වී ඇති වී, එළවළු, මල්, පළතුරු හා වෙනත් ගොවීන් සංඛ්‍යාව වෙන් වෙන් වශයෙන් කොපමණද; යන්න එතුමා මෙම සභාවට දන්වන්නෙහිද?
- (ආ) (i) දැනට රජයෙන් ලබාදෙන පොහොර සහනාධාරය ලබාදෙන්නේ කවර ගොවීන් සඳහාද;
- (ii) ඒ සඳහා වාර්ෂිකව ලබාදෙන පොහොර ප්‍රමාණය සහ ඒ සඳහා වැයවන මුදල කොපමණද; යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) එළවළු ගොවීන් සඳහා පොහොර සහනාධාරය ලබාදෙන්නේද;
- (ii) එළවළු ගොවීන් සුරක්ෂිත කිරීම සඳහා අදාළ අමාත්‍යාංශය සතුව නව ක්‍රියාමාර්ග තිබේද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ජාතික මංගල්‍ය, — ශ්‍රී ලංකාවේ ඒකාබද්ධ මහා මාර්ග පද්ධතියක් සැලසුම් කිරීම, සැලසුම් සකස් කිරීම, ඉදි කිරීම, සංවර්ධනය කිරීම, නඩත්තු කිරීම සහ පරිපාලනය කිරීම සඳහා ද; මහා මාර්ග ඉදිකිරීම, සංවර්ධනය කිරීම සහ නඩත්තු කිරීම සඳහා පෞද්ගලික ආයෝජනය ලබා ගැනීම පහසු කරවීමට අවශ්‍ය නීති පද්ධතියක් සකස් කිරීම සඳහා ද; මාර්ග සංවර්ධනය සහ නඩත්තු කිරීම සඳහා පළාත් සභා සහ පළාත් පාලන ආයතනවලට අවශ්‍ය පහසුකම් සැපයීම සඳහා ද; මාර්ග සහ මහා මාර්ග ඉදිකිරීමේ, නඩත්තු කිරීමේ සහ කළමනාකරණය කිරීමේ යෙදී සිටින ප්‍රජා මූල සංවිධාන දිරිමත් කිරීම සහ ඒවාට අවශ්‍ය පහසුකම් සැපයීම සඳහා ද; ඒ හා සම්බන්ධ හා ඊට ආනුෂංගික කරුණු සඳහා ද විධිවිධාන සැලැස්වීම පිණිස ද වූ පනත් කෙටුම්පතකි.

### යෝජනා පිළිබඳ දැනුම්දීම සහ දිනට නියමිත කටයුතු

\*1.

ඉදිකිරීම් හා ඉංජිනේරු සේවා අමාත්‍යතුමා, — රාජ්‍ය කාර්මික සංස්ථා පනත යටතේ නියෝගය (අංක 1), — 1957 අංක 49 දරන රාජ්‍ය කාර්මික සංස්ථා පනතේ 2 සහ 3 වැනි වගන්ති යටතේ ඉදිකිරීම් හා ඉංජිනේරු සේවා අමාත්‍යතුමා විසින් සාදන ලදුව, 2008 මාර්තු මස 28 දිනැති අංක 1543 දරන ගැසට් පත්‍රයේ පළ කරනු ලැබ, 2008.08.05 වැනි දින ඉදිරිපත් කරන ලද නියෝගය අනුමත කළ යුතු ය.

\*2.

ඉදිකිරීම් හා ඉංජිනේරු සේවා අමාත්‍යතුමා, — රාජ්‍ය කාර්මික සංස්ථා පනත යටතේ නියෝගය (අංක 2), — 1957 අංක 49 දරන රාජ්‍ය කාර්මික සංස්ථා පනතේ 2 සහ 3 වැනි වගන්ති යටතේ ඉදිකිරීම් හා ඉංජිනේරු සේවා අමාත්‍යතුමා විසින් සාදන ලදුව, 2008 අප්‍රේල් මස 07 දිනැති අංක 1544/1 දරන අති විශේෂ ගැසට් පත්‍රයේ පළ කරනු ලැබ, 2008.08.07 වැනි දින ඉදිරිපත් කරන ලද නියෝගය අනුමත කළ යුතු ය.

\*3.

පරිසර හා ස්වභාවික සම්පත් අමාත්‍යතුමා, — ජාතික පාරිසරික පනත යටතේ නියමය, — 1988 අංක 56 සහ 2000 අංක 53 දරන පනත්වලින් සංශෝධිත 1980 අංක 47 දරන ජාතික පාරිසරික පනතේ 23 අ වගන්තිය යටතේ පරිසර හා ස්වභාවික සම්පත් අමාත්‍යතුමා විසින් සාදන ලදුව, 2008 ජනවාරි මස 25 දිනැති අංක 1533/16 දරන අති විශේෂ ගැසට් පත්‍රයේ පළ කරනු ලැබ, 2008.07.25 වැනි දින ඉදිරිපත් කරන ලද නියමය අනුමත කළ යුතු ය.

\*4.

පරිසර හා ස්වභාවික සම්පත් අමාත්‍යතුමා, — ජාතික පාරිසරික පනත යටතේ නියෝග, — 1980 අංක 47 දරන ජාතික පාරිසරික පනතේ 23 අ සහ 23 ආ වගන්ති සමග කියවිය යුතු එකී පනතේ 32 වැනි වගන්තිය යටතේ පරිසර හා ස්වභාවික සම්පත් අමාත්‍යතුමා විසින් සාදන ලදුව, 2008 පෙබරවාරි මස 01 දිනැති අංක 1534/18 දරන අති විශේෂ ගැසට් පත්‍රයේ පළ කරනු ලැබ, 2008.07.25 වැනි දින ඉදිරිපත් කරන ලද නියෝග අනුමත කළ යුතු ය.

\*5.

අධ්‍යාපන අමාත්‍යාංශය, — පරිපූරක මුදල — ශීර්ෂය 212 — වැඩසටහන 2, — † 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් භාරසිය හතළිස් එක් මිලියන අටසිය දහසකට (රු. 441,800,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතුය.

උපලේඛනය

|          |     |   |                                   |
|----------|-----|---|-----------------------------------|
| ශීර්ෂය   | 212 | — | ශ්‍රී ලංකා විභාග දෙපාර්තමේන්තුව   |
| වැඩ සටහන | 2   | — | සංවර්ධන ක්‍රියාකාරකම්             |
|          |     |   | පුනරාවර්තන වියදම් රු. 441,800,000 |
|          |     |   | ප්‍රාග්ධන වියදම් රු. —            |
|          |     |   | එකතුව රු. <u>441,800,000</u>      |

(අමාත්‍ය මණ්ඩලයේ අනුමතිය ලැබී ඇත.)

† 2008 අගෝස්තු මස 22 වැනි දින ඉදිරිපත් කරන ලද 2008 අංක 6 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 5 දක්වා එකතුව රුපියල් 15,070,180,332.

\*6.

ජාතික නිවාස සංවර්ධන අධිකාරිය (විශේෂ විධිවිධාන) පනත් කෙටුම්පත — දෙවැනි වර කියවීම.

\*7.

චින සම්භවයක් ඇති තැනැත්තන්ට පුරවැසිභාවය ප්‍රදානය කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

\*8.

සිවිල් ගුවන් සේවා පනත් කෙටුම්පත — දෙවැනි වර කියවීම.

\*9.

අපරාධයක වින්දිතයන් සහ සාක්ෂිකරුවන්ට සහාය දීමේ සහ ආරක්ෂා කිරීමේ පනත් කෙටුම්පත — විවාදය කළ නැති ලැබූ ප්‍රශ්නය (2008 ජුනි 17) [1]

\*10.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

\*11.

ශ්‍රී ලංකා ණය තොරතුරු කාර්යාංශය (සංශෝධන) පනත් කෙටුම්පත — දෙවැනි වර කියවීම.

\*12.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කළ නැති ලැබූ ප්‍රශ්නය (2006 අප්‍රේල් 04). [1]



\*13.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

\*14.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

\*15.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

\*16.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

\*17.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

\*18.

නාගරික ජනාවාස සංවර්ධන අධිකාරිය පනත් කෙටුම්පත — දෙවැනි වර කියවීම.

\*19.

ජාතික පේෂකර්ම හා ඇඟලුම් ආයතනය පනත් කෙටුම්පත — දෙවැනි වර කියවීම

\*20.

ධීවර සහ ජලජ සම්පත් අමාත්‍යාලයා, — ධීවර සහ ජලජ සම්පත් පනත යටතේ නියෝග, — 1996 අංක 2 දරන ධීවර සහ ජලජ සම්පත් පනතේ 61 වැනි වගන්තියේ (1) වැනි උප වගන්තියේ (ඕ) සහ (ක) ඡේද යටතේ ධීවර සහ ජලජ සම්පත් අමාත්‍යාලයා විසින් සාදන ලදුව, 2007 දෙසැම්බර් මස 17 දිනැති අංක 1528/7 දරන අති විශේෂ ගැසට් පත්‍රයේ පළ කරනු ලැබ, 2008.08.05 වැනි දින ඉදිරිපත් කරන ලද නියෝග අනුමත කළ යුතු ය.

\*21.

නාගරික සංවර්ධන හා පුජාභූමි සංවර්ධන අමාත්‍යාලයා, — නාගරික සංවර්ධන අධිකාරිය පනත යටතේ නියෝග, — ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතේ 21 වැනි වගන්තියේ (1) වැනි උප වගන්තිය යටතේ නාගරික සංවර්ධන හා පුජාභූමි සංවර්ධන අමාත්‍යාලයා විසින් සාදන ලදුව, 2008 ජුනි මස 27 දිනැති අංක 1555/32 දරන අති විශේෂ ගැසට් පත්‍රයේ පළ කරනු ලැබ, 2008.07.25 වැනි දින ඉදිරිපත් කරන ලද නියෝග අනුමත කළ යුතුය.

\*22.

වැවිලි කර්මාන්ත අමාත්‍යාලයා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යාලයා විසින් අනුමත කරන ලද, 2008 ජනවාරි මස 10 දිනැති අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “2008 අංක 1 දරන ශ්‍රී ලංකා තේ මණ්ඩලයේ ( තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග” අනුමත කළ යුතු ය.

\*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රීති, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතු ය.

\*24.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

\*25.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

\*26.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින් නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

\*27.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුපට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

\*28.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ යෝජනාව (අංක 1),— ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයින්ගේ පාරිශ්‍රමික හා දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

|              |   |                      |       |
|--------------|---|----------------------|-------|
| පාරිශ්‍රමිකය | - | රු. 65,000.00        | මාසික |
| ඉන්ධන දීමනාව | - | රු. 14,400.00        | මාසික |
| එකතුව        |   | රු. <u>79,400.00</u> |       |

සාමාජිකයින්

|              |   |               |       |
|--------------|---|---------------|-------|
| පාරිශ්‍රමිකය | - | රු. 30,000.00 | මාසික |
|--------------|---|---------------|-------|

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

\*29.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ යෝජනාව (අංක 2),— ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයින්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

|              |   |                      |       |
|--------------|---|----------------------|-------|
| දීමනාව       | - | රු. 65,000.00        | මාසික |
| ඉන්ධන දීමනාව | - | රු. 14,400.00        | මාසික |
| එකතුව        |   | රු. <u>79,400.00</u> |       |

සාමාජිකයින්

|        |   |               |       |
|--------|---|---------------|-------|
| දීමනාව | - | රු. 30,000.00 | මාසික |
|--------|---|---------------|-------|

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

\*30.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය,— 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

|                      |   |               |       |
|----------------------|---|---------------|-------|
| සභාපති (පූර්ණ කාලීන) |   |               |       |
| වැටුප                | - | රු. 66,000.00 | මාසික |
| ඉන්ධන දීමනාව         | - | රු. 14,400.00 | මාසික |
| එකතුව                |   | රු. 80,400.00 |       |
| සාමාජිකයින්          |   |               |       |
| වැටුප                | - | රු. 65,000.00 | මාසික |
| ඉන්ධන දීමනා          | - | රු. 12,000.00 | මාසික |
| එකතුව                |   | රු. 77,000.00 |       |

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

\*31.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ශ්‍රී ලංකා මානව හිමිකම් කොමිෂන් සභා පනත යටතේ යෝජනාව, — 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

|                      |   |               |       |
|----------------------|---|---------------|-------|
| සභාපති (පූර්ණ කාලීන) |   |               |       |
| වැටුප                | - | රු. 65,000.00 | මාසික |
| ඉන්ධන දීමනාව         | - | රු. 14,400.00 | මාසික |
| එකතුව                |   | රු. 79,400.00 |       |
| සාමාජිකයින්          |   |               |       |
| වැටුප                | - | රු. 30,000.00 | මාසික |

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

32.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

33.

උතුරු සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

34.

සෝමා එදිරිසිංහ ස්වර්ණාධාර අරමුදල (සංස්ථාගත කිරීමේ) පනත් කෙටුම්පත — සලකා බැලීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“ පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන් ප්‍රශ්නය සභාහිමි කරන ලදී.